

## **Биографија на ученици родени 1951/52 година, кои учат во ОУ Кирил Пејчинович во Лешок, две години после нашата Генерација**

Во фотографијата од мај 1960 година, која е внесена во насловната страна на оваа книга, се насликани и 9 ученици, кои не беа од нашата генерација 1949/50, односно од нашиот клас од 4-то одделение, туку, тоа се помлади соученици од второ и трето одделение, припремив кратка биографија за нив и истата ја приложувам кон текстот на ова поглавие.

Ова се 9-те ученици, кои учеа во второ одделение: Благе Борис Богдановски, Рада Јоне Трпевска (маж. Апостоловска), Томе Панде Кузмановски, Грозда Веселин Атанасовска, Стојна Богоја Смилевска, Душанка Крсте Богдановска, Слободанка Јоанче Божиновска, Митре Сандро Димитриевски и Живко Едо Божиновски.



**1. Благе Борис Богдановски** е роден во Лешок. Благе е син на Борис Богдановски од родот Кујој \*) од Лешок. Благе има два браќа Ратко и Душан и две сестри Тодорка и Цвета. Благе има два сина: Мирко и Борче. Мирко има погон за мебел во Лешок. Благе работеше во ХЕК Југохром, Јегуновце и денес е пензионер и живее во неговата нова куќа на влезот во Лешок.

**2.Рада Јоне Трпевска** е ќерка на милиционерот Јоне Трпевски, кој работеше како милиционер во МВР, а живееја во зградата на Општината. Рада има сестра Цвета и Славица и брат Драган. Рада со сопругот Воислав Апостоловски, кој работеше во Коммуналец имаат ќерка Благородна и син Горан. Благородна има две ќерки Катерина и Тамара. Рада работеше во АД Тетекс, Тетово.

**3.Томе Панде Кузмановски** е роден во Прилеп. Томе е син на милиционерот Панде Кузмановски од Прилеп, кој работеше во МВР Тетово, милиционерска станица во Лешок. Семејството на Панде сместени беа во куќата на Славе Атанасовски од родот Гркој во Лешок. Томе има сестра Милица Мирчевска, која работи во Пелагонија Транс. Томе има два сина: Даме и Петар, а Милица има син Даниел и две ќерки Анета и Андријана. Томе како градежен техничар работи во Металка, а после работи како таксист.

**4. Грозда Веселин Атанасовска** е родена во Слатина. Грозда е ќерка на Веселин (Веџо) и Стојна Атанасовски од родот Асеновој \*) од Слатина. Грозда има двајца браќа: Борче и Живко. Грозда е мажена за Ацо Стојчевски од Тетово и имат син Александар Стојчевски -Тараба и ќерка Драгица. Грозда работеше во Тетекс Тетово.

**5. Стојна Богоја Смилевска** е родена во Лешок. Стојна е ќерка на Богоја Смилевски од родот Чочолој \*) од Лешок. Стојна има брат Борис и сестра Верка. Стојна во комуникацијата ја ословувавме како Стојна-Дута. Не располагам со податоци за брачна состојба и за работно ангажирање на Стојна.

**6. Душанка Крсте Богдановска** е родена во Лешок. Душанка е ќерка на Крсте Тоде Богдановски од родот Мисој \*) или Џанини од Лешок. Душанка има двајца браќа: Велко и Петко, кои работат и живеат во Швајцарија и една сестра Севда. Душанка е мажена со Џетко од Тетово и живеат на Два бреста. Мажот и на Џетко е починат. Душанка има син Јовица и ќерка Драгица. Јовица е во Германија, а Драгица е мажена во Суботица, Банат.

**7. Слободанка Јоанче Божиновска** е родена во Лешок. Слободанка ( Џоба) е ќерка на Јоанче Божиновски од родот Коачој \*) од Лешок. Во секојдневните комуникации на Слободанка и се обраќаме со Џоба. Џоба има две сестри: Сребренка и Грозда и двајца браќа: Христе и Среќко.

Џоба има ќерка Гордана и син Трипун. Гордана Андреевска и работи во ТВ МТМ од Скопје, како новинар и уредник. Гордана е еден од сопствениците на ТВ МТМ. Џоба работеше во АД Стаклара Скопје и денес е пензионер и живее во Скопје.

**8. Митре Сандро Димитриевски** е роден 1950 во Лешок. Митре е син на Сандро Димитриевски-Чајка од родот Костадиној \*) од Долно маало од Лешок. Митре има четири браќа: Јордан, Трпо, Ѓорче и Чедо и сестра: Трпана. Митре во комуникацијата го викавме Митре-Чајка, како и неговиот татко Сандро и четирите браќа. Митре има син Александар и ќерка Македонка. Митре во 70-те години се сели во Детроит САД и таму работи и живее со семејството.

**9. Живко Ецо Божиновски** е роден во Лешок. Живко е син на Ецо Божиновски од родот Коачој \*) од Лешок. Живко има три браќа: Божин, Иљо и Мирко и две сестри: Иванка и Загорка. На Живко му се обраќавме со Живко-Еца. Живко со сопругата Трпка имаат две ќерки: Тања и Ирина. Живко целиот работен век работеше во ХЕК Југохром, Јегуновце. Живко е пензионер и живее во Лешок во новата куќа на Збирало, која ја направи 80-те години.

\*) Повеќе за родовите во Лешок види во мојот текст ( стр.148- 157 - извор: ред. бр. 1) и во книгата ЛЕШОК ( стр.50 -100 - извор: ред. бр.12 и стр. 277-319 -извор: ред. бр. 12)



Лешок, 27 Август 2017, Отец Теодосиј со моите внучиња Луна и Стефан/фото.М.С./



Мој Фото албум ЛЕШОК ( Пролет-лето; Есен-зима) , фото: М.С. Лешок,2019